



۲۰۲۰/۰۱/۲۳

پوهاند محمد بشير دوديال

## مارتین لوتر کینگ

د عدم تشدد، تساند، تساهل او زغم سمبول

(دکینگ د ورځې دلمانځنې په مناسبت)

په دې ورځو کې د امریکې متحده ایالاتو کې د لوترکینگ (Martin Luther King) د ترور د ورځې د یادښت په مناسبت او د ده د ډیر عالی شخصیت او مدنی مبارزې درناوی کېږي. لوترکینگ په نړۍ کې د مدنی حقوقو ستر مبارز پیژندل شوی دی. هغه له تعصب، تشدد او ټولنیزې بیهوالیت سره بریالی مبارزه وکړه، په تیره بیا د ۱۹۵۰-۱۹۶۰ کلونو په بهیر کې یې د نړیوالو پام خپل شعار (زه یو ارمان "خوب" لرم) "[I Have a Dream](#)" ته را وړاوه. د ده دغه انسانی خیال او خوب ټولنیزه سوکالی، عدالت، زغم، تساند او تساهل وو، چې بالاخره یې په مدنی ټولنو کې تحقق وموند.



دا هغه مهال و چې په اسیا کې گاندهی او پاچا خان (خان عبدالغفارخان) همدا داعیه چلوله، په افریقا کې نسلن مانديلا هم د تور پوستو په وړاندې د غیر انسانی تعصب او تبعیض په ضد پاڅیدلی و.

اوس مارتین لوترکینگ په ټوله امریکا او نړۍ کې د تور پوستو نامتو مبارز او هغه ټولو ته گران او خوږ نوم دی چې د نړۍ ادبیاتو کې د اتل په توگه پیژندل شوی دی. هغه څیره چې په ۱۹۶۸ م. کال کې یې له ترور څخه ورسته د ده د پلویانو له خوا داعیه نوره هم توده او ځلنده وساتل شوه. ، مارتین لوترکینگ دی، چې د خپلو خلکو د مدنی او

سیاسی حقونو ستر مدافع او په دې برخه کې تر ټولو بريالی اتل و، د زغم له لارې یې وکولای شول چې ځان خپل مقصد ته ورسوي.

د غه په نړۍ کې خور نوم چې اوس ډیر ځایونه لکه بنوونځي، مدني بنسټونه، علمي مرکزونه او نور دده په نوم نومول شوي دي، د دې بنودنه کوي چې د عدم تشدد او زغم چلند یو انساني، اخلاقي، معقول او د منلو وړ او بريالی کیدونکی چلند دی. نوموړی د یوه متعصب نظام په دننه کې د تعصب او تبعیض او بنکیلاک پر ضد له زغم ډک ژوند وکړ. د دوی د سوانحو په لوستلو سره پوهیدای شوی چې زغم نه یواځې دا چې د دوی د بريالیتوب راز دی، بلکې د دوی د نیک شهرت او محبوبیت لامل هم دی.

په افریقي کې د نلسن مانديلا خوب ریښتیا شو، په امریکه کې د کینګ ارمان ترسره شو، هند کې د گاندهي جی درناوی کېږي، او ورځ تر بلې یې ارمانونه تحقق مومي، خو ایا د خان عبدالغفار خان خوب او خیال څنگه شو؟ له نیکه مرغه افغانان هم دا ډول یو مشر لري، چې د خپل ملت لپاره یې ارمان څه چې ارمانونه لرل. د بنو د تیري اونۍ جلوس یې د ارمانونو یو انځور و. هیله ده افغانان کولای شي چې د اړتیا پر مهال نړۍ ته خپل (کینګ) وروپېژني، هغه خان عبدالغفار خان دی، خو سوال دا دی: آیا موږ کله د دغه لوی شخصیت په نوم کومه ورځ لرو؟ آیا موږ تر ټولو زیات د تشدد قربانیان نه یو؟



### تذکر:

هرگاه خوانندگان محترم متمایل باشند که نبشته ها و مطالب دیگری از این نویسنده را مطالعه کنند، می توانند با اجرای "کلیک" بر عکس نویسنده در صفحه مقالات، به فهرست "آرشیف" شان رهنمائی شوند!

مارتین لوتر کینگ